

**ንኢጅንዳ ኢሳያስ አፈወርቂ ንምፍሻል ንሓድነት ዋጋ ምኽፍል**

ኢሳያስ አፈወርቅን ሀገደፍን ሕልምታቶም ግብራዊ ንምግባር ተምኡ እውን ኣብ ስልጣን ንምጽናሕ ኣብ ቀርኒ ኣፍሪቃ ዓለም -ለኻዊ ዶብ እናጠሓሳኻ ኹናት ወዲ ኹናት ፣ ምእሳር ፣ ምቅትልን፣ ምጭዋይ ፣ ንኩሉ ሂወት ዘለዎ ፍጡር ንምጥፍእ እስትራተጂ ሓንጺጺም ብቀጻልነት ኣብ ስራሕ ይርከቡ ኣሎው። ኢሳያስ አፈወርቂ ኣብ ልዕሊ ህዝቢ ትግራይ ኣዊጁዎ ዘሎ ዘይፍትሓዊ ኹናት ተመሊሱ ክልብልቦ ምዃኑ ግዜ ዝፈርዶ ጉዳይ እዩ ። ኤርትራውያን ወለዲ ብሞት ደቅኩም ዘይተሓቱ እንትኾይንኩም ምንባር ዘይተርፈኩም ። መንእሰያት ደቅኹም ኣብ መሬት ትግራይ ኮንቱ ዝኮነ መስዋትነት እናኸፍሉ ዓገብ ሀገደፍ ደቅና ምለሰልና ክትብሉ ኣይከኣልኩምን ። ኢሳያስ አፈወርቂ ንዝኮነ እተወልደ ቀልዓ ኣብ ኤርትራ ክምናቱ ወልቓዊ ንብረት ፣ ክሸጦን ክልውጦን ከም ዝክእል እዩ ዝፈልጥ ። ሓደ ግዜ ሓንቲ ኣደ “ እዚ ግፋስ ምዓስ ክተቐርጽዎ እኹም ኢላ ምስ ሓተቶ “ ንሰኪ ምላድ ምስ ኣቐረጸኩ ክብል መሊሱላ “ይብሃል። እንተ እቶም ከም ኣምላክ ዝርእዩዎ ድገፍቱ ፣ ኣብዚ ሕጂ ዘሎናዮ መድረኽ፣ ክርድኦም ዘይክእል ፣ ሕልና ዝጎደሎም ፍጥረት ፣ ኣምላክ ነቲ ዝሃቦም ሕዋሳት፣ ብፍላይ ዓይኒ ፣ እዘንን ልብን ፣ ብግብእ ክጥቀሙሉን ክዋሱሉን ፍርዲ ክህቡሉን ፣ ኣምላክ ብርሃን ከውርደሎም ኩሉና ብሓባር ንጸልዮሎም ።

ኢሳያስ አፈወርቂ ዝርድኦ ናይ ሓይሊ ሰነ ሞጎት ጥራሕ እዩ ። ፈራሕን ዓቅሚ ዘይብሉ ሰለ ዝኾነ ፣ ኩሉ ግዜ ምስ ካልኣት ተሻሪኹ ጥራሕ እዩ ድልዩቱ ተግባራዊ ዝገብር ። ኣብ መጀመርያ 70ዓታት ሰልፊ ነጻናት ምስ ፈጥረ ፣ ዓቅሚ ሰለ ዘይነበር ናብ ህዝባዊ ሓይልታትን ቡባልን ተጸገቡ ግምባር ፈጠሩ ኹናት ሕድ ሕድ ከሰላስል ድሕሪ ምጽናሕ ፣ ኣብ 1976 ከኣ ነቶም ዓንገልቱን መወልቱን ዝከበሩ ህሓ ናይ ውጻኢ ጉዳይ ዝከበሩ ሸዊዱ ፣ ህግሓኤ ክምስረት በቂቡ ። ኣብ መጀመርያ 80ታት ከኣ ከምቲ ኣብ ንሕናን ዕላማናን “ዓማ” ክትሓቅቅ እያ ክብል ዝተነበዮ ፣ ንተሓኤ ንምሕቓቅ ምስ ህወሓት ተሻሪኩ ብዙሓት ኤርትራውያን ሰንኪሎምን ተሰዊኦምን እዮም፣ ንሚዳ ኤርትራ ከኣ ንበይኑ ብሒቱዎ።

ኢሳያስ አፈወርቂ ብ1998 - 2000 ኣብቲ ባዕሉ ንህወሓት ዝለገሰሎም መሬት ባድመ ኹናት ወለቡ ፣ ቀዳማይን ካልኣይን ወራራት ቡቶም ተመክሮን ክእለትን ዝነበርም ጀነራላት ተመሪሑን ተዓዊቱን እዩ ። ኢሳያስ አፈወርቂ በዚ ዓወት ናይዞም መቓልሰቱ ክእለትን ብቅዓትን ቀንኡ፣ ከምቲ ናታቶም ክእለት ከምዘለዎ ከመስክር ክብል ሳልሳይ ወራር ባዕሉ ክመርሕ፣ ነቶም ክእላታት ጀነራላት ኣደሰኪሉዎም እዩ ። እቲ ኹናት ከኣ ህወሓት ኹናት ክትጅምር ምዃና እናተነገረ ኾነ ኢሉ ሰለ ዘይተኸታተለ ወያኔ ብታሕተዋይ ወገን ባድመ ብታንክታት ዘይኮነስ ኣእዱግ ኣምራሓ እያ ግምባር ባድመ ዘፍረሰቶ ፣ ኢትድጵያ ከምዘሰዓረት ሃገር 25 ክሜ ኣብ ውሽጢ ኤርትራ ወሕሃ ክሰፍሩ ጠለባ ። ከንደይ ህዝብን ንብረትን ተሰዲዱን ዓንገዩን እዩ ። ኣብታ ግዜ ኢቲ እዩ ኢሳያስ አፈወርቂ ማሕዩር ክኣቱ ዝነበር

ኣብዘን ዝሓለፉ 20 ዓመታት ፣ ኢሳያስ አፈወርቂ ብስዕረት ባድመ ክሳቀ ጸኒሑ ። ትብዓትን ዓቅምን ነይሩዎ እንተ ዝኾውን ፣ ኣብ ዝኮነ ህዝባዊ ብዓላት ጃንዳ ወያኔ ከይበለ ፣ ኩናት ገይሩ መሬቱ ክመልስ እንተ ዝክእል ጅግና ምተባህለ ። እዚ ግን ክሳብ ኮረኒል ዓቢይ ኣሕመድ

አብ ኢትዮጵያ ሰልጣን ዝሕዝ ተጸቢዮ ፣ እነሆ ብዕለት 10/4/2020 ምስ ሰራዊት ኢትዮጵያ ናይ ሓባር እስተራተጂ አውጺኡ ፡ህዝብን መንግስትን ትግራይ ንምጥፋእ ፡ ንምድሳስ ፡ ንምዕናው ፡ ልዕሊ ቅርጽን ትሕቲ ቅርጽን ፡ ተካላት ልምዓት ከይተረፈ ንምዕናው ተታሒዞ ይርከብ ። እዚ ኩሉ ጥፍኣት ንህዝቢ ትግራይ ዝግብኦ ኣይነበረን ።

ኢሳያስ ኣፈወርቂ እዚ ኩሉ ክገብር ዘፍቀድናሉ ንሕና ኤርትራውያን ኢና ። ምክንያቱ ኣብ ሰደት ዘሎና ኤርትራውያን ሓደ ራኢ ዘሎዎ መራሒ ወልቀ ሰብ ይኩን ወይ ፖለቲካዊ ውድብ ካብ መንገና ክንፈጥር ኣይክኣልናን ። መራሒ ዝብሃል ነዚ ኩሉ ተበታተኑ ዘሎ ህዝቢ ናብ ሓደ ክጥርንፍ ዝክእል እተዛረቦ ብተግባር ዘርኢ፣ ዕውት ዝኾነ ፡ ሓቂ ክዘረብ ዘይፈርሕ ፡ ካብ ዝኾነ ድሑር ዝምባሌታት ነጻ ዝኾነ ፡ ናይ ርሕቅን ቀረባን ራኢ ዝውንን ህዝቢ ኤርትራ ከም ናቱ ከይሩ ተቀቢሉ ክሰዕዩ ዝገበር ሰብ እዩ ። መራሕቲ ዝኾኑ ሰባት ዝተፈላለዩ ምክንያታት ምስ ባህርያት ወዲ ሰብ ዝክዱ ጠባያት ኣሎዎም ብተፈጥሮ ዝወሃቦም ናይ ምዘራብ ፍሉይ ክእለት ኣሎ ፡ ናብ ህዝቢ ክወርድ እንክሎ ብዘያዳ ተቀባልነት ስሕበትን ዘሎዎ ። እቲ ዝበዘሕ ግን ምስ ዕድሜን ተክሮን ተጸሪቡ ዝምዕብል ናይ ምምራሕ ክእለት እዩ ። መራሒ ራኢ ዝውንን እንተ ኮይኑ ነቲ ክብጽሖ ዝደሊ ዝኾነ ይኹን ደው ከብሎ ዝክእል ሓይሊ የለን ። ነቲ ኣብ ቅድሚኡ ደው ኢሉ ምሕላፍ ዝክልክሎ ዘሎ ኹርባን ጎቦን ሩባን ናይ ሕብረተሰብና ሕማማት ኣሸጊሩኒ ኢሉ ደው ክብል ዘይኾነስ ነዞም ሰብ ዝፈጠሮም ተጸብኦታት ተጠዋውዩ ክሰግሮም ኣሎዎ እምበር ተስፋ ቆሪጹ ደው ክብል የብሉን ።

እቲ ሸግር ኾይኑ ዘሎ፣ ዝኾነ ሰብ ፍልጠት ኣሎዎ ዶ የብሉን ፡ ዓቕሚ ኣሎዎ ዶ የብሉን፣ ብዘየግድስ ሓንቲ ህድሞ ንበላ ወይ ኣግነት ኣብ ሓንቲ ኩጅት ሰሪሑ ኣይትቅረቡኒ “ኣብ መጎኹም ኣእቲኹም ክትሕቁቁኒ ኣይድልን “ ክብል እንክሎ ፡ ንሱ እታ ዝደልዩ ክሳብ ዝረክብ ህዝቢ ኤርትራ ኣብ ምጽናት ክበጽሕ ንኡኡ ሓላል እዩ ። ኣብዚ ዘሎናዮ ክፍለ ዘመን ክምቲ ዓቢይ ዓላ ንንእሽቶይ ክውሕጦ ዝርኤ Merger and Acquisition (ምጽንባርን ምግዛእን ) ዝብሃል ስለ ዘሎ፣ ወይ ምጽንባር ኣሎ ወይ ከኣ ምሻጥ ፣እዚ ከኣ ሂወት ወይ ከኣ መነባብሮ ናይዚ ዘሎናዮ ግዜ እዩ። እሞ ከ ደኣ እዘን ኩለን ህድሞታትን ኣግነታትን ቡበዘሎናዮ ንቁም እንተ ተባሂሉ ንኢሳያስ ኣፈወርቂ ዕድሜ ይሃብካ እቲ እትገብሮ ዘሎካ ዝፈጥረልና ቋንቋ የለን ቀጺሎ ንብሎ ኣሎና ።

ስለዚ ኢሳያስ ኣፈወርቂ ዕምሩ ክሓጽር ዘሎና ኣጋጣሚታት ተጠቂምና ሕድገታት ገርና ነቲ እንብህገን እንደልዮን ሓድነት ሂወት ንሃብ፣ ነደልድሎ ።እቲ ናይ ጽባሕ ንጽባሕ ንግደፎ ። ሕድገታት ዘይግበረሎም ኣካላት እንተ'ሎው እዞም ብሓድነት ህዝብን መሬትን ኤርትራ ዘይኣምኑን ፡ ሓድነት ህዝቢ ኤርትራ ከዳኪሙ ዓንገረር ክብሉ ዝውዕሉ ። ነቶም ኣብ ተጋድሎና ሂወቶም ዝከፍሉ ጀጋኑ ሸፍታ ክብሉ ዝውዕሉ ዝምልከት ኣይኮነን ። ንኤርትራን ኤርትራውነት ባሕጉጉ ኮቶ ካልእ እትፍጠ ሃገር የለን ።

ንሓድነት ዋጋ ምክፋል ኣብዚ ጊዚ ማለት እቶም ኣብ እተፈላለዩ ሃገራት ዘሎና ኤርትራውያን ካብቲ ተሓቢእናሉ ዘሎና በዓቲ ወጺእና ምእንቲ ፍትሕን ሰላምን ድምጽና ነቲ እናዓበዩ ዝመጸ ዘሎ ድምጺ ፍትሒ ዓውታ ክውሰኹሉ ብሞራን ነዋትን ዝክፍል ዋጋ እዩ ኣቲ ካብ

ፍርሐ ዝብግስ ዝምታ ተቆጻጽሩዎ ዘሎ ሓንጎልና ነጻ ነውጸኦ። ብዙሓት ኤርትራውያን ንስርዓት ኢሳያስ ኣብ ገዝዮም ሓመድ ክስሕቱዎ እንከለዎ ኣብ ጎደናታት ወጺኦም ነቲ ኣብ ልዕሊ ህዝቢ ኤርትራ ዝፍጸም ዘሎ ግፍዒታት ክቐውሙ ሞራል ተሓሪምዎም ሱቕታ መሪጹም ኣሎው። እቲ ዝምታ መሰረቱ ካብ ፈርሐ ዝተላዕለ እዩ። ኣብ ገለ እዋን ዝምታ እውን ከም ክሕደት ክቆጽር ይኻእል። ከም ኣባሃህላ ማርቲን ሉተር ኪንግ “ These comes a time when silence is betrayal” ክብል ይገልጻ። ነዚ ሞቅሲ እዚ ዘራግዶ እዚ ዝሰዒብ ፍጻሜ ተመልከት።

Nikita Khrushchev ሓደ ካብቶም ፍሉጣት ዲክታተርስ ዓለምና ነይሩ። ንሱ ብዕለት 3/15/1894 ተወለዱ፣ ብዕለት 9/11/1971 ከኣ ጎሪፉ። ሓደ ካብቶም እሙናት ሰበ ስልጣን ናይ Joseph Stalin ከኣ ነይሩ። ነቲ ክሩቶፍ ኣብ ካልኣይ ኹናት ዓለም ኣብ ኩሉ ግምባራት ብዝተፈላለዩ መዓርክ ኣገልጊሉ። ድሕሪ ሞት ጆሰፍ ስታሊን ከኣ ካብ 1953-1964 ናይ ሶቭየት ሕብረት መራሒ ኾይኑ ኣገልጊሉ ሰለዚ ኣብቲ ናይ ዳርጋ 30 ዓመታት ናይ ጆሰፍ ስታሊን ስልጣን ዝሞቱን ዝሓቀቁን ዳርጋ 40 ሚሊዮን ዝኾኑ ወተሃደራትን ገባርን ብመጠኑ ኣፍልጦ ነይሩዎ ይብሃል።

ኣብ 1959 Nikita Khrushchev ኣብ ኣሜሪካ ምብጻሕ ፈጸሙ ነይሩ። ከምቲ ንብዙሓት መራሕቲ ዝግበር፣ ኣብ ሞሽግንተን ዲሲ ዝርከብ Press Club ዝብሃል ዕድሜ ተገይሩሉ ነይሩ። መደርኡ ምስ ወደኤ ኻኣ ካብቶም ተዓዲሞም ዝነበሩ ዳርካ 500 ዝኾኑ ምሁራን ናይ ሕቶን መልሰን ግዜ ምስ ተጀመረ ፣ እታ ቀዳመይቲ ሕቶ ቦቲ ተርጓሚ ዝቀረበትሉ “ ሎሚ ቦቲ ሕማቅ ተግባራት ናይቲ ቅድሚኻ ዝነበረ መራሒ ተዛረብ ኣሎኻ፣ ንሰኻ ኣብቲ እዋን እቲ ሓደ ካብቶም ናይ እስታሊን ናይ ቀረባ ሓገዝቱን ኣዕሩኻቱን ነርካ፣ እንታይ ኢካ ትገብር ነርካ እዚ ኩሉ ግዜ ትብል ነይራ ?” ኩሩሽቭ እዛ ሕቶዚኣ ምስ ሰምዔ፣ ዓይኑ ቀይሑ “ ድምጹ ከም ኣንበሳ ዓው ኣቢሉ “ መን እዩ ነዚኣ ዝሓተተ “ብሎም። ኩሎም እቶም 500 ዝኾኑ ተሳተፍቲ ርእሶም ኣድነኑ። እንደገና መን እዩ ክብል ሓተተ። ሕጂ እውን ሱቕታ እምበር ድምጹ የለን። “ እምበኣር ኣነ እውን ከምኡ እየ ዝገብር ዝነበርኩ ክብል መለሱ “ ይብሃል።

ሰለዚ እዞም ኣብ ደገ ዘሎና ኤርትራውያን ፍርሐ ኣውጊድና ብሓበር ኣብ ኤርትራ ፍትሕን ዲሞክራሲን ክሰፍን ብዕቱም ክንቐለስ ኣሎና። ዕንደራ ናይ ጉጂለ ህግድፍ መወዳኦታ ክህሉዎ ኣይኮነን። ሱቕታኻ ምስባር መዳርግቲ ንሂወት ዝክፍል ዋጋ ኣይኾነን። ነቶም ድምጻም ተዓጽዮ ዘሎ፣ ኣብ መዓስክራት ሰደትን ኣብ ግምባራት ኹናት ዘለዉ ኤርትራውያን ዓቢይ ተስፋ ይኾኖም እዩ። ካብ በዓትና ንውጻእ ፣ ንወደብ ፣ ንንቓሕ ፣ ንሳተፍ ፣ እዚ ህግድፍ ጅሚሩዎ ዘሎ ኹናት ኣብ ልዕሊ ህዝቢ ትግራይ ናይ መወዳኦታ ዕድሜኡ ዝሕጽር ክንገብር ኩሉና ንሓድነት ንበገስ !

ኣምላክ ኤርትራ ሃገርና ይባርኽ ! ሰራዊትና ዕሱብ ኣይኾነን፣ ሰራዊትና ኣራዊት ኣይኾነን፣ ሰራዊትና መራሕቱን ወለዱን ንዓመታት ዝበደሉዎን ዝከሓድዎን ውጽዕ መንእሰይ እዩ።

ዘለዓለማዊ ሕወትን ክብርን ንሰውኣትና !

ክብርም ግረኻት ( ውልቓዊ ርእይቶ) 2/2/2021